

## ಚಿತ್ರದುರ್ಗ 'ಬೃಹನ್ನರ' ಸಂಗ್ರಹದಲ್ಲಿನ ಕೆಲವು ಕೃತಿಗಳು

ಚಿತ್ರದುರ್ಗದಲ್ಲಿನ ಶೂನ್ಯ ಸಿಂಹಾಸನ ಪರಂಪರೆಯ ಬೃಹನ್ನರ ವೀರಶೈವ ಸಮಾಜದ ವಿರಕ್ತಮಠಗಳ ಮುಡಿಯಮಾಣಿಕೆ. ಇಲ್ಲಿನ ಗುರು ಪರಂಪರೆ ಕ್ರಿ.ಶ. ಹದಿನೇಳನೆಯ ಶತಮಾನದ ಉತ್ತರಾರ್ಧದಿಂದ ಇಂದಿನವರೆಗೂ ಮುಂದುವರಿದಿದೆ. ಬಿಚ್ಚುಗತ್ತಿ ಬರಮಪ್ಪ ನಾಯಕ ಮುರಿಗಾ ಶಾಂತವೀರಸ್ವಾಮಿಗಳು (೧-1703) ಚಿತ್ರದುರ್ಗದಲ್ಲಿ ಸ್ಥಿರವಾಗಿ ನೆಲಸಲು ಕಾರಣೀಭೂತನಾದನು.

ಮಠದಲ್ಲಿ ಕಾಲದಿಂದ ಕಾಲಕ್ಕೆ ಸಂಗ್ರಹಗೊಂಡ ಸುಮಾರು ಏಳುನೂರಕ್ಕೂ ಮೀರಿ ಓಲೆ ಕೃತಿಗಳ ಸಂಗ್ರಹವಿದ್ದು ಇದರೊಳಗಿನ ಕೃತಿಗಳ ಸಂಖ್ಯೆ ನಾಲ್ಕು ಸಾವಿರದ ಅರುನೂರರಷ್ಟಿದೆ. ಇವುಗಳಲ್ಲಿ ಹಲವು ಕೃತಿಗಳು ಕವಿಚರಿತಕಾರರಾದ ರಾವ್‌ಬಹದ್ದೂರ್ ಆರ್. ನರಸಿಂಹಾಚಾರ್ಯರಿಗೂ ಸಿಗದಂತಹವುಗಳಾಗಿದ್ದು ಅವುಗಳಲ್ಲಿ ಕೆಲವನ್ನು ಈ ಮುಂದೆ ಪರಿಚಯಿಸಲಾಗಿದೆ.

**ಹರೀಶ್ವರ ದೇವರಕಂದ :** ಹಂಪೆಯ ಹರಿಹರ (1200) ಕೃತ. 102 ಕಂದಗಳಿವೆ. ಹಂಪೆಯ ವಿರೂಪಾಕ್ಷ ಸ್ತುತಿ ಕೃತಿಯವಸ್ತು. ಈತನ 'ಮಹಿಮಾಷ್ಟಕ', 'ಪ್ರೇಮಾಷ್ಟಕ'ಗಳಲ್ಲಿನ ಕಂದಗಳೂ ಇಲ್ಲಿ ದೊರೆಯುತ್ತವೆ.

ಆದಿಯ ಕಂದ:

ಶ್ರೀಮತ್ಸರ್ವಂ ಪರಮ  
ಸ್ವಾಮಿ ದಯಾವಾರ್ಧಿ ಭಕ್ತಿಯ ಕೊಡು ನಮಗು  
ದ್ವಾಮ ಸುರರಾಜರಾಜಂ  
ಸೋಮಧರಂ ಕೂರ್ತು ಹಂಪೆಯ  
ವಿರೂಪಾಕ್ಷಾ ||೧||

ಅಂತ್ಯದ ಕಂದ :

ಸತ್ಯತ ಸದ್ಭಕ್ತರಸ  
ತೃತ್ಯರ ಸರ್ವಾಂಗಲಿಂಗಸಾಹಿತ್ಯರ ಸಂ  
ಸ್ತುತ್ಯರ ಸಂತುಷ್ಟಾತ್ಮರ  
ಭೃತ್ಯತ್ವಮನೀಯ ಹಂಪೆಯವಿರೂಪಾಕ್ಷಾ ||೧೦೨||

**ನೂತನ ಪುರಾತನರ ರಗಳೆ :** ವಿರಕ್ತತೋಟ ದಾರ್ಯ (1616) ಆದಿಯಲ್ಲಿ ಕಂದವಿದ್ದು ಉಳಿದ ಭಾಗ ರಗಳೆಯಲ್ಲಿದೆ.

ಕಾತ್ಯಾಯಧಿಪತಿ ನೇಮದಿ  
ಭೂತಳದೊಳಗುದಿಸಿಕಳ ಮಹಿಮೆಯ ಪಡೆದ  
ತ್ಯಾತಿಶಯನಾಂತ ನೂ(ತ್ಯ) <sup>1</sup>ಮು  
ರಾತರ ನಾಂ ಪೋಗಳ್ಳಿ ಗುರು ನಿರಂಜನಲಿಂಗಾ

ಶ್ರೀಗುರು ನಿರಂಜನಗಳೇಶ ಕೇಳೊಲವಿನಿಂ  
ರಾಗದಿಂ ನೂತ್ಯ ಪ್ರಮಥರ ಬಂಟಿ ನಾನಯ್ಯ||೧||

ಭೋಗಿಶಯನ ಪ್ರಥಮೆಯಂ ನೆಲಕೆ ಕೆಡಪಿದ ಶಿವ  
ನಾಗಮಜ್ಜನು ಪಾಲ್ಕುಟಿಕೆಸೋಮನಾಳಯ್ಯ||೨||

ಚಕ್ರವಾಣಿಯರಂಗನುಪದೇಶವಿತ್ತ ಗುರು  
ಚಕ್ರವರ್ತಿಯು ಚತುರ್ಮುಖ ಬಸವನಾಳಯ್ಯ||೩||

ಶುಭದಿ ಭಸಿತವ ತಳಿದು ಕೆಟಿಯ ನೆಟಿ ನಿರ್ಮಿಸಿದ  
ಅಭವಸಮರೂಪ ಪದುಮರಸರಾಳಾನಯ್ಯ||೪||

ಚಂದದಿಂ ಬಸವಪೌರಾವಣನುಸುದುರ್ ಶಿವ  
ನಿಂದ ಮುಕ್ತಿಯಂ ಪಡೆದ ಭೀಮಕವಿಯಾಳಾನಯ್ಯ||೫||

ತೆರೆಯ ಸೀರೆಯು ಬೇಯೆ ಹಂಪೆಯೊಳ್ ದ್ವಾರಾಬ್ಬಿಯಿಂ  
ಕರದಿ ನಂದಿಸಿದ ಹರೀಶ್ವರದೇವರಾಳಾನಯ್ಯ||೬||

ಉರುತರದದ ಪಡುಸ್ಥಲದ ಜ್ಞಾನಿಯೆಂದನಿಸುತಿಹ  
ವರ ವೀರಶೈವ ಜಕ್ಕಣ್ಣರಾಳಾನಯ್ಯ||೭||

ಹರಭಕ್ತರಿಗೆ ಭವಗಳಲ್ಲೆಂದು ಸ್ತಂಭವಂ  
ನೆಟಿ ನೆಡಿಸಿದಾ ಮಾಯಿದೇವರಾಳಾನಯ್ಯ||೮||

ಶೈವರತ್ನಾಕರವ ಪೇಳ್ವ ಶಿವನೊಲವೊಡೆದ  
ಕೋವಿದನು ಜೋತಿನಾಥರ ಬಂಟನಾನಯ್ಯ||೧೫||

ಉರುವೇದ ನಾಲ್ಕನಂತ್ಯಜನಿಂದಲೋದಿಸಿದ  
ಹಿರಿಯ ಗುಬ್ಬಿಯ ಮಲ್ಲಣಾರ್ಯರಾಳಾನಯ್ಯ||೧೬||

ನಿರುತದಿಂ ಬಸವಪಾರಾಣ ಕೋವಿದನೆನಿಪ  
ಗರುವ ಗುಬ್ಬಿಯ ಚಿಕ್ಕಮಲ್ಲಣನಾಳಾನಯ್ಯ||೧೭||

ಗುರು ನಿರಂಜನಲಿಂಗದಮಲಚಾರಿತ್ರಮಂ  
ವಿರಚಿಸಿದ ಶಾಂತಮಲ್ಲಯ್ಯನಾಳಾನಯ್ಯ||೧೮||

ಪರಗೃಹದೊಳಗಿರ್ದು ಹೂಗಲ್ಲ ಹಾಜಿಸಿ ರಜಿತ  
ಗಿರಿಗೆ ಸೇಜಿ'ಹೋದ ವೀರಣ್ಣನಾಳಾನಯ್ಯ||೧೯||  
ಚರಣಜಲದಳಿದು ಕುದುರೆಯ ಸೂಲಿಯಂ ಕಳೆದ  
ವರಧಾನ್ಯದಮ್ಮನ ಮನೆಯ ತೊಂಡನಾನಯ್ಯ||೨೦||

ಪುರದಹನವಾಗುತಿರೆ ಚರಣಜಲಭಾಂಡಲೆ  
ಪರಿಹರಿಸಿಮೆಟೆದ ಅಮ್ಮಾಯಿಯಾಳಾನಯ್ಯ||೨೧||

ಶಿವಸಹಸ್ರನಾಮ: ವಿರಕ್ತತೋಟದಾರ್ಯ  
(1616) ಕೃತ ವಾರ್ಧಕಷಟ್ಟದಿ ಮತ್ತು ಪರಿವರ್ಧಿನಿ  
ಷಟ್ಟದಿ ಗಳಲ್ಲಿನ 48 ಪದ್ಯಗಳಿವೆ.

ಆದಿಯ ಪದ್ಯ -

ವಾರ್ಧಕ ಷಟ್ಟದನು||  
ಶ್ರೀಮದುಪಲಬ್ಧಿ ಪ್ರಕಾಶನನುಪಮಸುಖ  
ಸೋಮನಪರಿಚ್ಛೇದ್ಯ ಪಥಿಕ ಮಹಿಮಾನ್ವಿತನ  
ನಾಮಯನಖಂಡಸ್ವರೂಪನುನ್ನತ ಯೋಗಿಜನ  
[ಹೃತ್ಯಮಲಕರ್ನಿಕಾ  
ಧಾಮನವಕ್ತನವ್ಯಯನವಿಕ್ರತಂ ಮುಕ್ತಿ  
ಭಾಮಾಮನೋವಲ್ಲಭಂ ನಿಗಮ ದುರ್ಲಭಂ  
ಪ್ರೇಮದಿಂದಂ ನಿರಂಜನಲಿಂಗನಿರದೆಮಗಾನಂದ  
[ಸಂದೋಹಮಂ ||೧||

ಬಸವ ಸ್ತೋತ್ರದಕಂದ : ಸಂಪಾದನೆ ಸಿದ್ಧವೀ  
ರೇಶ್ವರದೇವ(1600) ಅಪೂರ್ಣ 10 ಕಂದಗಳಿವೆ.

ಶ್ರೀ ಗುರುವೆ ಶರಣು ಬಸವಾ  
ಆಗಮನಿಗಮಾತೀತ ಶರಣುಲಿಂಗವೆ ಬಸವ  
ಭೋಗಿಚರ ಶರಣು ಬಸವಾ

ಯೋಗಿವರ ನಿಮ್ಮನಾಂ ಸ್ತುತಿಯಿಸುವೆ ಬಸವಾ ||೧||

ಗುರುವೆ ಶ್ರೀಗುರುವೆ ಬಸವಾ  
ಪರವೇ ಆದಿಮಧ್ಯಾಂತರಹಿತ ಬಸವಾ  
ಮರುತಾನಲಜಲನಭರವಿ  
ಧರೆ ಸೋಮಾತ್ಮ ಕಾಯ ನಿರ್ಮಾಯನೆ ಬಸವಾ ||೨||

ಪಂಚಿತ್ವ ದೂರನೆ ಬಸವ  
ಸಂಚಿತ ಕರ್ಮಾದಿ ಗುಣಗಣ ರಹಿತನೆ ಬಸವ  
ಪಂಚೀಶುನಾಶನೆ ಬಸವ  
ಪಂಚಾಟುನಷ್ಟವಿಂಶತಿ ಸಂಚನೆ ಬಸವಾ ||೩||

ಜೆಡೆಯ ಚಿಕ್ಕಬಸವ ಸ್ತೋತ್ರ : ಅಜ್ಞಾತ  
(1730). 53 ಷಟ್ಟದಿ ಹಾಗೂ ಕಡೆಯಲ್ಲಿ 3 ಕಂದ  
ಗಳಿವೆ. ಶ್ರೀಮದಭಗವದ್ಗೀತೆ ಶಿಷ್ಟೇಷ್ಟಧಾತ ಪ್ರ  
ಧಾಮ ಭಾಸ್ಕರವಿವರಣೆಯನತ್ರಯೂರ್ವಿಜಲ  
ಧೂಮಾಂಕಸ್ತನನಾಗಸಂ ಚಂದ್ರಸೂರ್ಯಾತ್ಮ ಪ್ರೇಮ  
ದೊಡಲಿಂದೆನಿಸಿದಂ  
ಸ್ವಾಮಿ ಸರ್ವಾಂತರ್ಗತ ತಜ್ಞೋತಿ ಚಿದ್ವೀಜ  
ಗ್ರಾಮ ಪ್ರಪಂಚರಹಿತಂ ದಯಾನಿಧಿ ನಿತ್ಯ  
ಕೋಮಲಾಭಯ ವರದಪಾಣಿ ರಕ್ಷಿಸು  
ಪದವ ನಂಬಿದಂ ಜೆಡೆಯವೃಷಭಾ ||೧||

ವಾಗ್ರಮಣವರ ಪಂಕಜಾಲಯಪ್ರೀತ ನುತ  
ಶೀಗ್ರಗಾಶನಕರ್ನವೇಷ್ಟ ನಿಚ್ಚಕ ದಿವಿಜ  
ದುಗ್ರಮಣಿಮೌಳಿರಾಜಿತಪಾದಪಂಕಜಂಪರಮಗುಣ  
ನಿಳಯವಿರಳಂ  
ಸುಗ್ರೀವಗಳಾಸುರಜೇಷ್ಟ ಮೂರ್ಧನನಾಂಕ  
ಅಗ್ರಗಣ್ಯಯುತಾಮಳಪಾಣಿ ಪರಮಪ್ರ  
ದಿಗ್ರಮೃಚಲ ರಕ್ಷಿಪುದು ನಂಬಿದೆ ನಿನ್ನ  
ಜೆಡೆಯದೇಸಿಕೇಂದ್ರ ||೨||

ಶರಣು ಸರ್ವಜ್ಞ ಪರ ಶರಣು ಶಾಶ್ವತಮೂರ್ತಿ  
ಶರಣು ಶಮನ ವಿಭಂಗ ಶಾಂತ ಹೃದಯುರುಲಿಂಗ  
ಶರಣು ದುರ್ಭಯ ಭಂಗ ಕರುಣಾಂತರಂಗ  
ಪುರಪರಣ ಹರಿಕೋಟಿವರಣ  
ಶರಣು ಕರ[ಣ] ಪ್ರಬಲವರಣವರ್ಯವರೇಣ್ಯ  
ಶರಣು ಪೂಸರ ತ್ರಿಗುಣದೋಷ ಸಂತ್ರತಿ ನಾಶ

ಶರಣು ಶ್ರೀಗುರು ಚಿಕ್ಕವೃಷಭೇಶ ಕೀರ್ತಿ ( ಯಶ )<sup>2</sup>  
ಶರಣು ತದಪದಯುಗಳಕೆ ||೩||

ಗುರು ಜಡೆಯ ಚಿಕ್ಕಬಸವೇ  
ಪ್ಪರ ಪದಪದ್ಮಗಳನ್ನ ಹೃದಯದೊಳನಿಶಂ  
ಭರದಿಂದ ಶೋಭಿಸುತ್ತಿರೆ  
ಧರೆಯೊಳ್ಳದ ನಿತ್ಯ ಮುಕ್ತನಲ್ಲವೆ ತಿಳಿಯಲ್ ||೧||

ಗುರುಕರುಣ ಕಾರಣಮಾಗಿ  
ಗುರುವಿಂದಧಿಕದೈವವಿಲ್ಲ ನೋಡಲ್ (?)  
ಗುರುವನೇ ಭಜಿಸಿ ಯಜಿಸುತೆ  
ಬರಿಭವವಂ ಕಳೆಯಬೇಕು ಬಲ್ಲರ್ಮುದದಿಂ ||೨||

ಶ್ರೀ ಗುರುವೆ ಲಿಂಗ ತನಗಂ  
ಶ್ರೀ ಗುರುವೆ ಜಂಗಮ ವ ಮಲ ಗುರು ಮೂರೊಂದೇ  
ಶ್ರೀ ಗುರುವೆ ಏಕಮದು ಶಿವ  
ಶ್ರೀ ಗುರುವಿನ ಪದವ ಭಜಪನವ ಕೃತಕೃತ್ಯಂ ||೩||

ಗುರುಸ್ತೋತ್ರದ ಕಂದನಾಂದ್ಯ : ಅಜ್ಞಾತ  
(1730). ಅದಿಯಲ್ಲಿ ವೃತ್ತವೊಂದಿದ್ದು. ಅನಂತರ  
ಇಪ್ಪತ್ತೈದು ಕಂದಗಳಿವೆ.  
|| ವೃತ್ತ || ಶ್ರೀಮದ್ವಕ್ತಸುಬಂಕರಂ ಶಶಿಧರಜೂಟಂ  
ದಯಾಸಾಗರಂ  
ವಾಮಾಂಬೋಧರ ಚಂಡಮಾರುತನಿಭಂ ಪಂಚಾನನಂ  
ಪಾರ್ವತೀ  
ನಾಮಾಂಗಂ ವರಹಾವತಾರಿ ಹರಿಣೀ ಸನ್ಮುಕ್ತಿದ ಶ್ರೀಕರಂ

ಪ್ರೇಮಚಿತ್ತನಗೀಗೆ ಮುಕ್ತಸುಬಮಶ್ರೀ ಬಂಡೆಡ್ಡಾಯಕಂ  
||ಕಂದ||

ಶ್ರೀಮತ್ಪಂಕಜನುತ ಮು  
ಖ್ಯಾಮರ ನತಪಾದಕಮಲ ಹರಿನುತ ಹರನತ  
ಪ್ರೇಮಿ ನೀಯೆನ್ನ ರಕ್ಷಿಸು  
ಸ್ವಾಮಿ ಶ್ರೀ ಜಡೆಯ ಚಿಕ್ಕಬಸವ ಮಹೇಶಾ -೧-

ಕರದಲಿ ಬ್ರಹ್ಮಕಪಾಲವು  
ಶಿರದಲಿ ಸುರನದಿಯು ಉರದಿ ಶಿರಮಾಲೆಗಳಂ  
ಧರಿಸಿ ರಂಜಿಸುವ ದೇವನೆ  
ಪೊರೆಯೊ ಶ್ರೀ ಜಡೆಯ ಚಿಕ್ಕಬಸವಮಹೇಶಾ -೨-

ಬಿಜ್ಜಳಪತಿ ಸನ್ನತ ಮಹ  
ಪಜ್ಜಳಜನೆ ಕಾಯಕದಳಿಕುಂಜರರೂಪ  
ಸಜ್ಜಂಗಮಪದಪೂಜಕ  
ಮಜ್ಜೇವೇಶ್ವರನೆ ಬಸವ ಪಾಲಿಪುದನ್ನಂ -೩-

ಅಕ್ಕನಾಗಲಿಯ ಪುತ್ರನೆ  
ಮುಕ್ಕಣ್ಣಾಚಾರವರ್ಧಿ ಚಂದ್ರೋದಯನೇ  
ಪಕ್ಕಿಗಳ ಪಂದ್ಯನೆ ಜಡೆಯ  
ಚಿಕ್ಕಬಸವ ಮ(ಹಿ)<sup>3</sup>ರ ರಾಜ ರಕ್ಷಿಪುದನ್ನಂ -೪-

ಗುರುಸ್ತೋತ್ರವ(ನು)<sup>4</sup> ರಾಗದಿ  
ಬರದೋದಿ ಕೇಳೆ ಭವಬಂಧನಗಳು ಹೋಗಿ  
ವರ ಭೋಗ ಮೋಕ್ಷ<sup>5</sup> ಆಗುವ  
ವರಸಿದ್ಧಾಂತವು ಜಡೆಯ ಬಸವೇಶಮಹೇಶ -೫-

1. ತನ
2. ಯಯಸವ
3. ಹೇ
4. ನವ
5. +ವು